

विदर्भ, मराठवाडा, उत्तर महाराष्ट्र, D व D+  
क्षेत्रातील औद्योगिक ग्राहकांच्या वीज दरात  
सवलत देण्याबाबत

## महाराष्ट्र शासन

### उद्योग, ऊर्जा व कामगार विभाग

शासन निर्णय क्रमांक : संकीर्ण-२०१५/प्र.क्र. २३८/ऊर्जा-५

मादाम कामा रोड, हुतात्मा राजगुरु चौक, मंत्रालय, मुंबई-४०० ०३२.

दिनांक : २३ नोव्हेंबर, २०१७.

**वाचावे :** (१) शासन निर्णय, उद्योग, ऊर्जा व कामगार विभाग, संकीर्ण २०१५/ प्र.क्र.२३८  
दि.२९.०६.२०१६.

(२) शासन निर्णय, उद्योग, ऊर्जा व कामगार विभाग, संकीर्ण २०१५/ प्र.क्र.२३८  
दि.२४.०३.२०१७.

### प्रस्तावना :-

विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांना वीज दरात सवलत देण्याबाबत शासन निर्णय क्रमांक:संकीर्ण-२०१५/प्र.क्र.२३८/ऊर्जा-५ दिनांक २९.०६.२०१६ व २४.०३.२०१७ अन्वये आदेश निर्गमित करण्यात आले आहेत. दिनांक २४.०३.२०१७ च्या शासन निर्णयान्वये सुधारित आदेश निर्गमित करण्यात आले असून त्यामध्ये या योजनेअंतर्गत औद्योगिक ग्राहकांना वीजदरात सवलत देतांना परिणामी वीजदर रुपये ४ प्रति युनिट पेक्षा कमी असू नये अशी तरतूद करण्यात आली आहे. तसेच अन्य बाबी देखील शासन निर्णयान्वये स्पष्ट करण्यात आल्या आहेत. सदर शासन निर्णयाची अंमलबजावणी महावितरण कंपनीकडून करण्यात येत आहे. त्यानुसार दिनांक ०१.०४.२०१६ पासून देण्यात येणाऱ्या वीजदर सवलतीच्या अनुषंगाने महावितरण कंपनीकडून देणाऱ्या परिगणनेबाबत विदर्भ व मराठवाडा विभागातील काही उद्योगांनी शासनास निवेदन सादर केले होते. सदर निवेदनातील मुद्द्यांबाबत दिनांक ३१.१०.२०१७ रोजी मंत्रीमंडळ उपसमितीच्या बैठकीत सविस्तर चर्चा करण्यात आली. चर्चेअंती उपसमितीने घेतलेल्या निर्णयाच्या अनुषंगाने पुढीलप्रमाणे आदेश निर्गमित करण्यात येत आहेत.

### शासन निर्णय :

राज्यातील विदर्भ, मराठवाडा, उत्तर महाराष्ट्र, डी व डी+ क्षेत्रातील औद्योगिक ग्राहकांच्या वीजदरात सवलत देण्याबाबत उपरोक्त दिनांक २९.०६.२०१६ व २४.०३.२०१७ च्या शासन निर्णयाची अंमलबजावणी करताना पुढीलप्रमाणे कार्यवाही करण्यात यावी.

- (१) वीज आकारामध्ये डिमांड चार्जेसचा समावेश करावा.
- (२) रुपये ४ प्रति युनिट परिणामी वीजदराची किमान मर्यादा ही या योजनेअंतर्गत सवलतीसह असावी. ग्राहकांनी परिणामी वीजदरा व्यतिरिक्त एक्सेस डिमांड चार्जेस, विद्युत शुल्क व वीज विक्रीवरील कर (ED, TOSE) अतिरिक्त भरावे. (उदा. सोबतच्या परिशिष्टातील उदा. क्र. १ प्रमाणे).
- (३) ओपन अॅक्सेस मधून जर एखादा ग्राहक पुन्हा महावितरणकडे आल्यास व त्याने वीज करार मागणी (Contract Demand) वाढविल्यास होणारी वाढ मागील वर्षाच्या एकूण (OA + MSEDCL) मागणीपेक्षा वीज वापरातील वाढ जास्त असल्यास त्यास नवीन ग्राहकाची सवलत, महावितरणच्या सद्यस्थितीतील कार्यरत ग्राहकांना देण्यात येणाऱ्या नवीन उद्योगाच्या सवलतीनुसार देण्यात यावी. (उदा. सोबतच्या परिशिष्टातील उदा. क्र. ३ प्रमाणे).
- (४) कार्यरत उद्योगाने दिनांक ०१.०४.२०१६ नंतर उत्पादन क्षमता व विजेची करार मागणी किंवा विजेचा वापर वाढविल्यास त्या उद्योगास नवीन उद्योगाची सवलत देताना वाढीव वीज वापराची

तुलना मागील वर्षाच्या मासिक सरासरी वीज वापराशी करावी. (उदा. सोबतच्या परिशिष्टातील उदा.क्र.२ प्रमाणे).

(५) दिनांक २४.०३.२०१७ च्या शासन निर्णयान्वये काढलेल्या सुधारित आदेशामुळे या योजने अंतर्गत झालेली आर्थिक बचत विचारात घेऊन, राज्यातील पूर्णतः आदिवासी उपयोजना तालुक्यातील डी+ क्षेत्रातील औद्योगिक ग्राहकांना, मराठवाड्यातील औद्योगिक ग्राहकांना देण्यात येणारी उद्योगाच्या कार्यक्षमतेवर आधारित वीजदरातील सवलत दिनांक ०१.०४.२०१६ पासून शासन निर्णय दिनांक २९.०६.२०१६ व २४.०३.२०१७ अन्वये लागू करण्यात यावी.

२. वरील निर्णयानुसार महावितरण कंपनीने अंमलबजावणी करून शासनास अहवाल सादर करावा.

३. हा शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१७११२३१५०३३२६०१० असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( भि. य.मंता )  
शासनाचे उपसचिव

प्रत:

१. मा.राज्यपाल यांचे सचिव
२. मा. मुख्यमंत्री यांचे अपर मुख्य सचिव
३. मा. मंत्री (ऊर्जा) यांचे खाजगी सचिव
४. मा. विरोधी पक्षनेता, विधानसभा/विधान परिषद, विधानमंडळ सचिवालय, विधानभवन, मुंबई.
५. मा. राज्यमंत्री (ऊर्जा) यांचे खाजगी सचिव
६. अपर मुख्य सचिव (वित्त), वित्त विभाग, मंत्रालय, मुंबई
७. सर्व मंत्रालयीन विभाग
८. व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
९. महालेखापाल (लेखा व अनुज्ञेयता), महाराष्ट्र-१, मुंबई/महाराष्ट्र-२, नागपूर
१०. महालेखापाल (लेखापरीक्षा) महाराष्ट्र-१, मुंबई
११. अधिदान व लेखा अधिकारी, मुंबई
१२. निवासी लेखापरीक्षा अधिकारी, मुंबई
१३. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
१४. कक्ष अधिकारी, (अर्थसंकल्प/व्यय-१६), वित्त विभाग, मंत्रालय, मुंबई
१५. निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.
१६. ऊर्जा विभागातील सर्व कार्यासने.

**EFFECTIVE RATE CALCULATION SAMPLE**

Circle	Nagpur Circle
Consumer Number	--
Consumer Name	ABC
Bill Month	JULY-2017
IND Units	3,09,290
TOTAL UNITS	3,09,290

CD	2600
Record CD	2184
Billed CD	1667

Component	Rate	Amount	Amount	
Fix Charges	250	312562.50	312562.50	A
EC	7.07	2186680.30	1431012.50	B
WC	0.09	27836.10		
TOD EC		-594837.00		
FAC	(-)61	-188666.90		
PF PENALTY / INCENTIVE		-167900.25	-181355.25	C
PPD		-13455.00		
EXCESS DEMAND CHARGES		0.00	0.00	G
TOSE	0.08	24743.20	24743.20	
MERC BILL		1600417.95	1600417.95	E

FAC SUBSIDY RATE	0.4	123716	D
EFF Base Subsidy	0.7	216503	
TOTAL VM Subsidy		340219	

COMPONENT		0
PF	0.996	7
PPD		1
LF	23	0

EFFICIENCY SUBSIDY COMPUTATIONS	With Demand Charges
	A+B+(-C)+(-D)
Subsidy amount by GoM if Rs.4 limit Not available	340219.00
TOTAL CHARGES FOR EFFETIVE RATE	1222000.75
Units of 309290, Effective Rate	3.95
EXCESS AMOUNT	15159.25
REVISED SUBSIDY AMOUNT BY GoM	325059.75

**A + B + (-C) + (-D)**

**F**

CONSUMER PAY	1275358.20
--------------	------------

**E - F**

उदाहरण क्र. २	महावितरणकडील कार्यरत “अबक” कंपनीचा मागील वर्षाच्या मासिक सरासरी वीज वापर १ लक्ष युनिट असल्यास व सदरील ग्राहकाचा चालू वर्षाचा मासिक सरासरी वीज वापर १ लाख ५० हजार युनिट असल्यास सदरील ग्राहकाला नवीन उद्योगाची वीज सवलत ही वाढीव ५० हजार युनिटवर राहिल.
---------------	--

उदाहरण क्र. ३	“अबक” कंपनीचे महावितरण कंपनीकडील मागील वर्षाच्या मासिक सरासरी वीज वापर १ लक्ष युनिट व मुक्त प्रवेश प्रणालीद्वारे येणारा मासिक सरासरी वीज वापर २ लक्ष युनिट असल्यास व सदरील ग्राहक सद्यस्थितीमध्ये स्वतःसाठी आवश्यक असलेली वीज पूर्णपणे महावितरण कंपनीकडून घेत असल्यास व त्या ग्राहकाचा चालू वर्षाचा मासिक सरासरी वीज वापर ३ लाख ५० हजार युनिट असल्यास सदरील ग्राहकाला नवीन उद्योगाची वीज सवलत ही वाढीव ५० हजार युनिटवर राहिल.
---------------	---